

महाराष्ट्र शासन

क्रमांक :- संकीर्ण १२२३/ प्र.क्र.१३२/१३स,
सहकार, पणन व वस्त्रोद्योग विभाग,
मंत्रालय, विस्तार इमारत,
मादाम कामा मार्ग,
हुतात्मा राजगुरु चौक, मुंबई- ४०० ०३२.
दिनांक :- ३० जून, २०२३.

संदर्भ- समक्रमांक दि. २८ जून २०२३ रोजीचे आदेश.

आदेश

त्याअर्थी, राज्यात ३० जून नंतर पर्जन्यमानाचे स्वरूप जास्त असल्याने, उद्धवणारी नैसर्गिक आपत्ती, पावसामुळे जनजीवन व वाहतूक व्यवस्था विस्कळीत होण्याची शक्यता, तसेच, सदर परिस्थिती पूर्वपदावर येण्यास लागणारा कालावधी विचारात घेता, जास्तीत जास्त मतदारांना निवडणूकीमध्ये सहभाग नोंदवता यावा यासाठी, महाराष्ट्र सहकारी संस्था अधिनियम, १९६० मधील कलम १५७ अन्वये शासनास प्राप्त असलेल्या अधिकारात कलम ७३कक मधील तरतूदीला सुट देवून २५० किंवा त्यापेक्षा कमी सदस्य संख्या असलेल्या सहकारी गृहनिर्माण संस्था तसेच, ज्याप्रकरणी मा.सर्वोच्च / मा.उच्च न्यायालयाने निवडणूक घेण्याचे आदेशीत केले आहे, अशा सहकारी संस्था वगळून तसेच, ज्या संस्थांची निवडणूक प्रक्रिया पूर्ण झाली आहे परंतु, अध्यक्ष व उपाध्यक्ष यांची निवड होणे बाकी आहे अशा संस्था वगळून, राज्यातील सर्व सहकारी संस्थांच्या निवडणूका या आदेशाच्या दिनांकापासून ज्या टप्प्यावर असतील त्या टप्प्यावर दिनांक ३० सप्टेंबर, २०२३ पर्यंत पुढे संदर्भाधीन आदेशान्वये ढकलण्यात आल्या आहेत.

ज्याअर्थी नाशिक जिल्हा सरकारी व परीषद कर्मचारी सहकारी बँक नियमित नाशिक, सहकार महर्षी श्री. सुवालालजी गुंदेचा जैन ओसवाल नागरी सहकार पतसंस्था मर्यादीत, अहमदनगर, पैठण तालुका शिक्षक सेवकांची सहकारी पतसंस्था मर्यादीत पैठण तसेच दि मेडीकल कॉलेज अँड हास्पिटल एम्प्लॉईज क्रेडीट को-ऑपरेटीव्ह सोसायटी, लि. नागपूर या

चार संस्थाकडून शासनाकडे अशी निवेदने प्राप्त झाली की, सदर संस्थाचे सभासद हे शेतकरी नसून नोकरदार कर्मचारी तसेच व्यापारी वर्ग असल्याने, अश्या सभासदांचा शेतीच्या कामाशी प्रत्यक्ष संबंध येत नाही. त्यामुळे संस्थेचे सभासद शेतीच्या खरीप हंगामात व्यस्त राहत नसल्याने ते मतदानाच्या हक्कापासून वंचित राहण्याचा प्रश्न उद्भवत नाही. तसेच संबंधित चार संस्थांचे मतदान दिनांक ०२/७/२०२३ ते ०३/०७/२०२३ या कालावधीत होणार असून मतदानापूर्वीची सर्व तयारी पूर्ण झाली असल्याने सदर चार संस्थांची निवडणूक प्रक्रिया नियोजित दिवशीच पूर्ण करणे यथोचित होईल.

त्याअर्थी नाशिक जिल्हा सरकारी व परीषद कर्मचारी सहकारी बँक नियमित नाशिक, सहकार महर्षी श्री. सुवालालजी गुंदेचा जैन ओसवाल नागरी सहकार पतसंस्था मर्यादीत, अहमदनगर, पैठण तालुका शिक्षक सेवकांची सहकारी पतसंस्था मर्यादीत पैठण तसेच दि मेडीकल कॉलेज अँड हास्पिटल एम्प्लॉईज क्रेडीट को-ऑपरेटीव्ह सोसायटी, लि. नागपूर या चार संस्थांच्या निवडणूका पूर्वनियोजित कार्यक्रमानुसार घेण्यास या आदेशान्वये शासनाची मान्यता देण्यात येत आहे.

सदर शासन आदेश महाराष्ट्राच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२३०६३०१९१११२५९०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिल ज. चौधरी)

कार्यासन अधिकारी, महाराष्ट्र शासन

प्रति,

१. सहकार आयुक्त व निबंधक, सहकारी संस्था, महाराष्ट्र राज्य, पुणे.
२. सचिव, राज्य सहकारी निवडणूक प्राधिकरण, महाराष्ट्र राज्य, पुणे.
३. विभागीय सहनिबंधक/ जिल्हा उपनिबंधक/ उपनिबंधक, सहकारी संस्था (सर्व)
४. निवडनस्ती, कार्यासन १३-स